



گورنر KATHY HOCHUL

فوری ریلیز کے لیے: 2024/16/9

ہسپانوی ورثے کا مہینہ مناتے ہوئے، گورنر HOCHUL نے ریاست نیو یارک میں ہسپانوی ملکیتی کاروباری اداروں کے لیے MWBE سرٹیفیکیشن کو فروغ دینے کے لیے "RESPUESTA RÁPIDA" اقدام کا آغاز کیا ہے

پوری ریاست میں انٹریپرائیور شپ والے معاونتی سینٹرز، چھوٹے کاروباری اداروں کی ترقی کے مراکز، اور امپائر APEX ایکسپلریٹرز کا ریاست گیر نیٹ ورک، ہسپانوی ملکیت والے کاروباروں کو MWBE سرٹیفیکیشن حاصل کرنے میں مدد کرے گا

16 ستمبر سے 31 اکتوبر تک سرٹیفیکیشن کے عمل کے ساتھ اضافی معاونت دستیاب ہے

سرٹیفیکیشن کے تعین کی اطلاع شرکاء کو 90 دنوں میں موصول ہو سکتی ہے

اقلیتوں اور خواتین کی ملکیت والے کاروباری اداروں کو باختیار بنانے کے لیے گورنر کے مسلسل عزم پر استوار ہے

گورنر Kathy Hochul نے آج "Respuesta Rápida" (فوری ردعمل) کا آغاز کیا ہے، جو امپائر اسٹیٹ ڈویلپمنٹ کے زیر قیادت ایک ریاست گیر اقدام ہے جس کا مقصد یہ ہے کہ ہسپانوی ملکیت والے کاروباری اداروں میں MWBE سرٹیفیکیشن کو فروغ دیا جائے۔ یہ اقدام 16 ستمبر سے 31 اکتوبر 2024 تک جاری رہے گا، جو کہ ہسپانوی کاروباری افراد کو انٹریپرائیورل اسسٹنس سینٹرز (Entrepreneurial Assistance Centers, EACs)، اسمال بزنس ڈویلپمنٹ سینٹرز (Small Business Development Centers, SBDCs)، اور امپائر APEX ایکسپلریٹرز سے جوڑتا ہے۔ یہ شراکت دار MWBE سرٹیفیکیشن درخواستوں پر مفت تکنیکی اعانت فراہم کرتے ہیں، جس سے ممکنہ طور پر تیز تر فیصلوں کے لیے عمل میں آسانی لائی جا سکتی ہے۔ درخواست دہندگان اپنے قریبی EAC کو [پہنچیں](#)، اور امپائر APEX کو [پہنچیں](#) تلاش کر سکتے ہیں۔ اگرچہ یہ سرٹیفیکیشن اقدام ہسپانوی ورثے کے مہینے کے دوران شروع کیا گیا ہے، تاہم نیو یارک ریاست میں کاروباری تنوع کو مناتے ہوئے، یہ اقدام تمام MWBEs کے لیے دستیاب ہے۔ تنوع کو بخوشی منانے کے لیے مستقبل میں اضافی معاونت کے اقدامات شروع کیے جائیں گے۔

"ہسپانوی ورثے کے مہینے کے دوران، ہمیں 'Respuesta Rápida' کا آغاز کرنے پر فخر ہے، جو ایک ایسا اقدام ہے جو ہسپانوی، اقلیتی اور خواتین کی ملکیت والے کاروباری اداروں کے لیے رکاوٹوں کو ختم کرنے اور مواقع پیدا کرنے کے لیے ڈیزائن کیا گیا ہے،" گورنر Hochul نے کہا۔ "MWBE سرٹیفیکیشن کے عمل کو آسان بنا کر، ہم اس بات کو یقینی بنا رہے ہیں کہ ہر پس منظر سے تعلق رکھنے والے کاروباری افراد کو وہ وسائل فراہم کیے جائیں جو انہیں درکار ہیں تاکہ نیو یارک کی معیشت کی ترقی میں حصہ ڈالا جائے۔"

تنوع کی چیف افسر Julissa Gutierrez نے کہا، "گورنر Hochul کی قیادت میں، نیو یارک کی جانب سے اجتماعی اقتصادی ترقی کے لیے ایک نیا معیار قائم کیا جا رہا ہے۔ 'Respuesta Rápida' اقدام، نہ صرف تنوع کا جشن منانے بلکہ اسے فعال طور پر باختیار بنانے کے سلسلے میں ہمارے عزم کو ظاہر کرتا ہے۔ اس بات کو تسلیم

کرتے ہوئے کہ لاطینی باشندے قومی شرح کی نسبت دوگنا سے زیادہ کاروبار بناتے ہیں، اس کوشش سے MWBE سرٹیفیکیشن کے اہم عمل کو ہموار بنایا جاتا ہے، جس کے نتیجے میں ہسپانوی کاروباری افراد اور تمام اقلیتی اور خواتین کی ملکیت والے کاروباروں کے لیے راہیں کھلتی ہیں۔ اس اقدام کے ذریعے، اور کمیونٹی کے معتبر شراکت داروں کے ساتھ تعاون کرتے ہوئے، ہم رکاوٹیں دور کر رہے ہیں اور کامیابی کی راہیں بنا رہے ہیں، جو ہماری ریاست میں جدت اور خوشحالی کو فروغ دے رہے ہیں۔"

امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا، "Respuesta Rápida، مزید جامع معیشت کی تعمیر کے حوالے سے ہمارے ہدف کو آگے بڑھانے میں ایک اہم کردار ادا کرتا ہے۔ EACs، SBDCs اور امپائر APEX کے ساتھ شراکت داری کرتے ہوئے، ہم MWBEs کو ایسی مفت اور عملی معاونت فراہم کر رہے ہیں جو انہیں سرٹیفیکیشن کے عمل کو مؤثر طریقے سے مکمل کرنے کے لیے درکار ہے۔ یہ اقدام نہ صرف سرٹیفیکیشن کے عمل کو آسان بناتا ہے بلکہ یہ اس بات کی بھی تصدیق کرتا ہے کہ ہم ایک ایسے کاروباری ماحول کے فروغ کے لیے پُر عزم ہیں جہاں ہسپانوی، اقلیتی اور خواتین کی ملکیت والے کاروباری ادارے ترقی کر سکیں اور نیو یارک کی اقتصادی ترقی میں نمایاں کردار ادا کر سکیں۔"

اس اقدام کا مقصد یہ ہے کہ سرٹیفیکیشن کے فیصلوں میں تیزی لائی جائے، جس کے تحت اہل شرکاء کو ممکنہ طور پر 90 دنوں کے اندر فیصلے موصول ہو سکتے ہیں۔ MWBE سرٹیفیکیشن سے نہ صرف ریاستی معاہدوں کے مواقع تک رسائی کی راہیں کھلتی ہیں بلکہ ان مواقع تک تیز تر رسائی کو بھی ممکن بنایا جا سکتا ہے، جن کے نتیجے میں کاروباری اداروں کو ترقی کرنے اور فروغ پانے میں مدد ملتی ہے۔ MWBE سرٹیفیکیشن کے لیے اہل ہونے کے لیے تمام کاروباری اداروں کو ایگزیکٹو قانون کے آرٹیکل A-15 اور Title 5 میں بیان کردہ معیارات پر پورا اترنا لازمی ہے۔ ریاست نیو یارک کے MWBE پروگرام کے بارے میں [یہاں](#) مزید جانیں۔

نیویارک کے MWBEs کے لیے گورنر Hochul کی حمایت و معاونت

یہ اقدام نیویارک کے چھوٹے کاروباروں کو باختیار بنانے اور مقامی معیشتوں کو مضبوط بنانے والے گورنر Hochul کے مسلسل عزم مصمم کو مزید مہمیز دے رہا ہے۔ مئی میں چھوٹے کاروباروں کے مہینے کے دوران، گورنر نے اعلان کیا تھا کہ نیویارک نے نہ صرف MWBE سرٹیفیکیشن کی درخواستوں پر کارروائی مکمل کرنے کا دورانیہ 90-120 دنوں تک کم کر دیا ہے بلکہ اس معاملے میں اپنے مقررہ ہدف سے زیادہ کامیابی حاصل کی ہے۔ 1 اگست 2023 سے، امپائر اسٹیٹ ڈویلپمنٹ نے 2,960 سے زیادہ کاروباری اداروں کی کامیابی سے تصدیق اور از سرنو توثیق کی ہے۔ یہ پیشرفت دراصل MWBEs کے لیے گورنر کی مضبوط حمایت پر استوار ہے، بشمول نیویارک میں ایک طویل عرصے سے MWBE سرٹیفیکیشن کی درخواستوں پر تیز رفتاری سے کارروائی نہ ہونے کی وجہ سے درخواستوں کا ڈھیر ختم کرنے والی تاریخی کامیابی جو مالی سال 2023 کے بجٹ میں \$11 ملین کی سرمایہ کاری سے ممکن بنی۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)